



– Сектор за правни работи–

Архивски број:

Датум:

12-10-2022

Клириншка Куќа
Клириншки Интербанкарски
Системи АД, Скопје

Бр. 1208-23/97
18.10.2022

ДОГОВОР
за јавна набавка на стоки -
SSL (серверски) дигитални сертификати

Склучен помеѓу:

1. МИНИСТЕРСТВО ЗА ФИНАНСИИ, со седиште на ул. „Даме Груев“, бр.12 - Скопје, претставувано од Dr.Fatmir Besimi, министер за финансии, во натамошниот текст: договорен орган и
2. КЛИРИНШКА КУЌА КЛИРИНШКИ ИНТЕРБАНКАРСКИ СИСТЕМИ АД Скопје, со седиште на бул. „Кузман Јосифовски Питу“ бр.1 во Скопје, претставувано од Горан Анастасовски, генерален директор, во понатамошниот текст: носител на набавката.

I. ПРЕДМЕТ НА ДОГОВОРОТ

Член 1

Предмет на овој договор е јавна набавка на стоки - SSL (серверски) дигитални сертификати, по спроведена постапка за набавка од мала вредност, по оглас број 13106/2022, согласно со техничките спецификации предвидени во тендерската документација за предметната набавка, кои се составен дел на овој договор (Прилог 1 кон Договорот).

II. ЦЕНА

Член 2

Единечната цена за SSL WILDCARD Certificate-сертификат со повеќе поддомени под еден домен, тип OV Sectigo Premium SSL Wildcard изнесува 16.495,00 денари, без пресметан данок на додадена вредност.

Единечната цена за SSL сертификат со проширена проверка (EXTENDED VALIDATION-EV) со 4 SAN-(поддршка за алтернативни имиња) тип EV Sectigo UCC MDC, изнесува 21.556,00 денари, без пресметан данок на додадена вредност.

Вкупната вредност на договорот изнесува 38.051,00 денари, без пресметан данок на додадена вредност.

На износот од став 3 на овој договор се пресметува данок на додадена вредност во износ од 6.849,00 денари.



– Сектор за правни работи –

Вкупната вредност на договорот со пресметан данок на додадена вредност изнесува 44.900,00 денари.

Член 3

Цените од член 2 се крајни, фиксни и непроменливи се до конечното исполнување на договорот.

Во понудените цени се опфатени сите трошоците за испорака, инсталација, како и патните, дневните или евентуално други трошоци на носителот на набавката.

III. ГАРАНЦИЈА ЗА КВАЛИТЕТНО И НАВРЕМЕНО ИЗВРШУВАЊЕ НА ДОГОВОРОТ

Член 4

Носителот на набавката е должен заедно со потпишаниот договор да достави банкарска гаранција за квалитетно и навремено извршување на договорот.

Банкарска гаранција за квалитетно и навремено извршување на договорот треба да биде во висина од 10% од вкупната вредност на договорот со пресметан данок на додадена вредност и да е со важност до целосно реализирање на договорот.

Со банкарската гаранција за квалитетно и навремено извршување на договорот носителот на набавката безусловно гарантира за целосно, квалитетно и навремено извршување на обврските по овој договор.

Банкарската гаранција за квалитетно и навремено извршување на договорот треба да биде безусловна, неотповиклива и на прв повик наплатлива од страна на договорниот орган, треба да биде издадена од банка со седиште во Република Северна Македонија или од странска банка.

Недоставување на банкарската гаранција од став 1 на овој член претставува основ за раскинување на овој договор.

Договорниот орган се обврзува на носителот на набавката да му ја врати банкарската гаранција за квалитетно и навремено извршување на договорот во рок од 14 (четиринаесет) дена од денот на целосното реализирање на договорот.

Договорниот орган нема да ја врати банкарската гаранција за квалитетно и навремено извршување на договорот и ќе бара нејзино активирање од банката која ја има издадено, доколку предметната набавка не е реализирана според одредбите од овој договор.

Во случај носителот на набавката поради непредвидени околности (виша сила или други оправдани причини) да не можел да ја изврши услугата, договорниот орган нема да бара активирање на банкарската гаранција, доколку



– Сектор за правни работи –

носителот на набавката достави писмено образложение до договорниот орган во кое ќе ги наведе причините за неизвршената или ненавремено извршената услуга, а образложението биде писмено прифатено од страна на договорниот орган.

IV. РОК И НАЧИН НА ИЗВРШУВАЊЕ НА ИСПОРАКА

Член 5

Испораката на SSL (серверските) дигитални сертификати ќе се врши sukcesивно според потребите на договорниот орган.

Рокот за испорака на порачаните SSL (серверските) дигитални сертификати е до 10 (десет) работни денови, сметано од денот на приемот на порачката/барањето од договорниот орган.

Договорниот орган нема обврска да ги порача максималните количини предвидени во договорот.

V. НАЧИН И РОК НА ПЛАЌАЊЕ

Член 6

Договорниот орган ќе го врши плаќањето по секоја испорака на SSL (серверски) дигитален сертификат/и, извршена врз основа на порачка од договорниот орган, во рок од 30 (триесет) календарски денови сметано од денот на приемот на фактурата, кон која е приложено уредно потпишана/и испратници за извршената испорака.

VI. ОБВРСКИ НА НОСИТЕЛОТ НА НАБАВКАТА

Член 7

Носителот на набавката се обврзува дека навремено и квалитетно согласно со прифатената понуда и пропишаните стандарди за ваков вид на набавка на стоки ќе го изврши предметниот договор.

Носителот на набавката е должен да се придржува кон рокот за извршување на предметниот договор кој е дефиниран во член 5 став 2 од овој договор.

VII. ОБВРСКИ НА ДОГОВОРНИОТ ОРГАН

Член 8

Договорниот орган се обврзува да определи лица кои ќе бидат задолжени за реализацијата на договорот.



– Сектор за правни работи –

Договорниот орган се обврзува да му ги даде на располагање на носителот на набавката потребните податоци за непречено извршување на предметот на договорот, како и друга документација со која располага вклучувајќи ја комуникацијата и сите други информации и објаснувања кои се потребни на носителот на набавката.

Член 9

Договорниот орган се обврзува дека ќе го изврши плаќањето за извршената услуга во рокот утврден во член 6 од овој договор.

VIII. УСЛОВИ ЗА РАСКИНУВАЊЕ ИЛИ ПРЕКИНУВАЊЕ НА ДОГОВОРОТ

Член 10

Овој договор може да се раскине спогодбено со согласност на договорните страни.

Член 11

Овој договор може да се раскине и еднострано поради непридржување или неисполнување на договорните обврски утврдени со овој договор, како и поради некавалитетно вршење на работите утврдени со договорот.

Договорната страна која поради непридржување или неисполнување на договорните обврски го раскинува договорот, должна е тоа да и го соопшти на другата договорна страна без одлагање во писмена форма.

Договорот се смета за раскинат со денот на приемот на известувањето за раскинување на договорот.

Доколку дојде до раскинување на договорот поради неисполнување или ненавремено исполнување на обврските на договорот од страна на носителот на набавката, носителот на набавката ќе биде одговорен за евентуалната штета што би ја предизвикал на договорниот орган како директна или индиректна последица на неговото работење.

Член 12

Кога носителот на набавката нема да ја исполни својата обврска во определениот рок, договорниот орган може да и остави примерен дополнителен рок за исполнување на обврската.

Рокот од став 1 на овој член може да биде продолжен само по писмено барање на носителот на набавката и писмена согласност на договорниот орган.

Ако носителот на набавката не ја исполнил својата обврска во рокот утврден во овој договор или не ја исполнил ниту во дополнителниот кој бил даден од договорниот орган, договорниот орган може еднострано да го раскине договорот.



– Сектор за правни работи–

Договорот се смета за раскинат со денот на приемот на известувањето за раскинување на договорот

Доколку дојде до еднострано раскинување на договорот поради неисполнување на обврските од Договорот од страна на носителот на набавката, покрај наплатата на банкарската гаранција за квалитетно и навремено извршување на договорот, носителот на набавката ќе биде одговорен за евентуалната штета што би ја предизвикал на договорниот орган како директна или индиректна последица на неговото работење.

Член 13

Ниту една од договорните страни нема да биде одговорна за неисполнување на обврските од овој договор заради виша сила.

Под виша сила се подразбираат настани или околности на кои договорните страни не можат да влијаат и се надвор од нивната контрола, а го попречуваат нормалното извршување на договорот (елементарни непогоди, воени дејства, граѓански немири, штрајкови, и сл.).

Вишата сила не вклучува настан што е предизвикан од небрежност или намерна активност што би предизвикала застој во извршувањето на обврските од договорот.

Ако една од договорните страни е спречена да ги исполнува своите обврски заради виша сила, должна е веднаш писмено да ја извести другата страна, со наведување на причините за вишата сила и по можност обезбедување на соодветен доказ.

За времетраењето на вишата сила сите права и обврски од овој договор мируваат.

Договорните страни се обврзуваат на ист начин да ја известат договорната страна за повторното воспоставување на нормални услови за извршување на договорот, односно за престанокот на дејството на вишата сила.

По отстранувањето на вишата сила договорот продолжува да се реализира.

IX. ПРЕОДНИ И ЗАВРШНИ ОДРЕДБИ

Член 14

Договорот е со важност од 12 (дванаесет) месеци, сметано од 05.11.2022 година.

Член 15

Договорните страни можат да ги дополнат или изменат одредбите од овој договор само спогодбено.



– Сектор за правни работи–

Договорната страна која бара измена или дополнување на договорот е должна своето барање до другата страна да го достави во писмена форма.

Одредбите од овој договор можат да се изменат или дополнат со склучување на анекс на договорот, согласно со Законот за јавните набавки.

Член 16

Сите спорови кои ќе настанат во текот на работата, странките ќе се обидат да ги решат спогодбено, во спротивно надлежен е Основниот суд во Скопје.

За сè што не е предвидено со овој договор, се применуваат одредбите од Законот за облигационите односи, Законот за јавните набавки и другите позитивни законски прописи.

Член 17

При секоја обработка на личните податоци во текот на реализацијата на овој договор, соодветно ќе се применуваат одредбите од Законот за заштита на личните податоци.

Член 18

Овој договор е составен во 4 (четири) еднообразни примероци од кои по 2 (два) примероци за секоја договорна страна.

Договорен орган:
Република Северна Македонија
Министерство за финансии
Скопје

Носител на набавката:
КЛИРИНШКА КУЌА КЛИРИНШКИ
ИНТЕРБАНКАРСКИ СИСТЕМИ АД
Скопје

Dr. Fatmir Besimi
Министер за финансии

Горан Анастасовски
Генерален директор



Изработил: Рената Николоска
Контролирал: Даниела Јанкова
Елизабета Калачоска
Одобрил: Татјана Васева
Проверил: Daut Hajrullahi
м-р Маја Стаменковска Угриновска
Согласен: д-р Јелена Таст



ПРИЛОГ 1 КОН ДОГОВОР - Технички спецификации

Предмет на набавка е набавка на SSL (серверски) дигитални сертификати

SSL серверски сертификат

РБ	Опис	Количина
1.	SSL WILDCARD Certificate – сертификат со повеќе поддомени под еден домен за енкриптирана SSL комуникација и валидација на домен и организација. Сертификатот треба да ги исполни следните барања: – Сертификатот да овозможува јачина на енкрипција од минимум 128-bit до 256-bit; – Сертификатот да овозможи целосна автентикација на организацијата, потврда на сопственоста на домен и потврда на правното постоење на Министерството; – Повеќе поддомени под еден домен. – Лесно управување (еден сертификат - повеќе поддомени) – Повисоко ниво на сопственоста на доменот – Шифрирана размена на информации помеѓу посетителот и веб- страницата – Доказ за правно постоење на организацијата – Доказ за сопственост на име на домен – Безбедна https комуникација; – Комапатибилен со Apache, IIS, Tomcat, Windows сервери; – Издаден од глобално признат издавач на сертификати; – Понудувачот е должен во рок не подолг од 10 работни денови да изготви сертификат, од моментот кога договорниот орган ќе ја достави порачката на сертификатот и потребната документација специфицирана од носителот на набавката; – Бесплатна вклучена техничка помош и услуги за инсталација на сертификатот; – Бесплатно реиздавање, поништување и замена на сертификатот. Сертификатот да е осигуран на годишен износ од најмалку 200.000 евра;	1

	– Испораката на SSL сертификатите ќе биде по нарачка и со валидност од една година почнувајќи од датумот наведен во порачката	
2.	SSL-СЕРТИФИКАТИ СО ПРОШИРЕНА ПРОВЕРКА (EXTENDED VALIDATION- EV) со 4 SAN - (поддршка за алтернативни имиња) за енкриптирана SSL комуникација и валидација на домен и организација. Сертификатот треба да ги исполни следните барања: – Сертификатот да овозможува јачина на енкрипција од минимум 128-bit до 256-bit; – Да овозможува највисоко ниво на проверка – Зелена адресна лента со името на компанијата – Сертификатот да овозможи целосна автентикација на организацијата и деталите за регистрација, потврда на сопственоста на домен и потврда на правното постоење на Министерството и физичката адреса како и контакт за вработување и овластување; – Безбедна https комуникација; – Комапатибилен со Apache, IIS, Tomcat, Windows сервери; – Издаден од глобално признат издавач на сертификати; – Понудувачот е должен во рок не подолг од 10 работни денови да изготви сертификат, од моментот кога договорниот орган ќе ја достави порачката на сертификатот и потребната документација специфицирана од носителот на набавката; – Бесплатна вклучена техничка помош и услуги за инсталација на сертификатот; – Бесплатно реиздавање, поништување и замена на сертификатот. Сертификатот да е осигуран на годишен износ од најмалку 200.000 евра; – Испораката на SSL сертификатите ќе биде по нарачка и со валидност од една година почнувајќи од датумот наведен во порачката	1

Количината е максимална и договорниот орган не е должен да ги нарача максималните количини.